

داخل ہوا اور کہا ”میں آپ سے اللہ تعالیٰ کا وسیلہ دے کر پوچھتا ہوں کہ کیا آپ ابو بکر و عمر سے براءت کا اظہار کرتے ہیں؟ آپ نے کہا: ”پھر تو میں تحقیق اس وقت گراہ ہو گیا اور ہدایت پانے والوں میں سے نہیں ہوا۔ اے کثیر! ان دونوں سے محبت رکھ! اس کی پاداش میں جو (گناہ) تجھ پر آئے وہ میری گردن پر ہو گا۔ پھر تلاوت فرمائی: ”وَهُوَ الْوَلِیُّ بِهِمَايَ بَنَ كَرْچَارِ پَیَوْنَ پَرْ ایک دوسرے کے بالمقابل بیٹھے ہوئے ہوں گے۔“ [السفر آن ۱۵/۴۷] پھر فرمایا: ”یہ لوگ ابو بکر، عمر اور علیؑ ہیں۔“

[تفسیر ابن کثیر سورۃ الحجر]

\* سابق راوی کہتے ہیں کہ میں نے امام باقر سے پوچھا: میں آپ پر قربان جاؤں! کیا ابو بکرؓ و عمرؓ نے تمہارے حقوق میں ظلم و ستم روا رکھا تھا؟ آپ نے فرمایا: ”بالکل نہیں۔ اس ذات کی قسم! جس نے تمام عالم کے نذیر (عَزِيزٌ) پر اپنا قرآن نازل فرمایا! ان دونوں نے ہمارے حقوق میں سے دانہ بر بھی ضائع اور ظلم نہیں کیا۔“ [وفاء الوفاء فی صدقاته ﷺ]

\* امام ابو عبد اللہ جعفر صادقؑ کافرمان: وہ دونوں (ابو بکرؓ و عمرؓ) عادل امام ہیں۔ دونوں حق پر قائم تھے۔ اور اسی پر دونوں کی وفات ہوئی۔ ان دونوں پر روز قیامت اللہ حرم کرے۔“ [قاضی نوراللہ شوستری: احراق الحق طبع مصر قدیم]

\* ”آپ رحمانان دونوں بزرگوں سے محبت رکھتے اور ان دونوں کی قبر پر آکر سلام کرتے تھے۔“ [الشافعی ص ۲۳۸ شرح نهج البلاغة بحث فدک]

عبد اللہ المحسن بن الحسن المجتبیؑ کے نزدیک: آپ امام حسنؑ کے صاحبزادے ہیں۔ ایک روز ایک شخص نے آپ کو موزوں پر مسح کرتے ہوئے دیکھ لیا تو تجسب سے پوچھا: کیا آپ موزوں پر مسح کرتے ہیں؟! کہنے لگا: ”بالکل۔ میشک عمر بن خطابؓ نے بھی مسح کیا ہے۔ اور جس نے عمرؓ کو اپنے اور اللہ کے درمیان رکھا تو میشک اس نے مضبوط کام کیا۔“ [المعارف ص ۹۳]

\* زید بن علیؑ کے نزدیک: جب آپ نے ہشام بن عبد الملک اموی کے خلاف خروج کیا تو آپ کے حامیوں نے ابو بکرؓ و عمرؓ کے متعلق پوچھا تو کہا: ”میں ان دونوں کے بارے میں صرف خیر و بھلائی کی بات کہوں گا۔ نیز میں نے اپنے خاندان سے ان دونوں کے بارے میں بھلائی کی بات کے علاوہ نہیں سن۔“ یہ سن کر لوگوں نے کہا کہ تو ہمارا ہم خیال ساختی نہیں ہو۔ پھر انہوں نے آپ سے علیحدگی اختیار کی۔ [عمدة الطالب، ناسخ التواریخ]



## قسم الترجمة

## علمائے دین کے اوصافِ حمیدہ

از: امیر کبیر سید علی ہمدانی رحمة الله عليه

ترجمہ و تعلیق: ابو محمد عبد الوہاب خان

سید علی ہمدانی الشافعی رحمة الله عليه (۷۱۳-۷۸۶ھ) نے توحید و سنت کی تبلیغ کے ساتھ تصوف کو بدعات سے پاک کرنے کی کوشش کی۔ کہا جاتا ہے کہ آپؐ نے تین دفعہ کشمیر آ کر دین اسلام کی پر خلوص تبلیغ کی۔ زہد و تقویٰ اور رسوخ عقیدہ کی بدولت آپؐ کی دعوت سے کشمیر و بلستان کی تقریباً ساری آبادی دین اسلام میں داخل ہوئی۔ اہل کشمیر آپؐ کو ”بانیِ دین مسلمانی“ اور ”علیٰ ثانی“ کے لقب سے یاد کرتے ہیں اور بلستان میں ”امیر کبیر“ کہا جاتا ہے۔ آپؐ نے والی کشمیر سلطان شہاب الدین اور شاہ ہند فیروز شاہ تعلیق میں صلح کرائی۔

امیر تیمور نے بلا بھیجا، بادشاہ کے سامنے بیٹھ گئے تو پشت کعبہ کی طرف ہوئی۔ تیمور نے کہا: آپ پشت بکعبہ بیٹھ گئے؟ فرمایا: جو تیری طرف رخ کرے گا، وہ کعبہ سے منہ پھیرہ ہی لے گا۔ بادشاہ بولا: سناء ہے کہ آپ حکومت کے لیے کوشش ہیں؟ فرمایا: اسے تو ایک لنگڑا کتا آ کر لے گیا۔ حضرت علیؓ کا فرمان ہے: ”الدنيا جِيَفَهُ وَ طَالِهَا كِلَابٌ“ (دنیا مردار اور اس کے طلبگارز کتے ہیں۔) آپؐ نے اس بادشاہ کی اذیتوں پر صبر کیا اور سرگاؤں نہ ہوئے۔

(صحیفۃ السلوک اردو ترجمہ ذخیرۃ الملوک صفحہ: ۱۲-۱۳)

ہر تعریف اللہ پاک کے لیے ہے، جس قدر وہ لاکن و مقدار ہے۔ اور اس کے افضل مخلوق حضرت محمد ﷺ اور ان کے آل پر درود وسلام (لگاتار جاری و ساری) ہو۔

اے اللہ! ہدایت بخش آیات کے بیان کی برکتوں سے دین کی نشانیوں ”علمائے دین“ کو بلندی عنایت فرمایا۔ اور اہل حق کے اندر وطنی حالات کو پرہیزگاری کے زیورات سے مزین فرمایا۔ ان کے علوم کے سرچشمتوں کو خواہشاتِ نفسانی کی غلطیتوں سے پاک و صاف فرمایا۔ ماں کے جلال و عظمت! آپؐ کی طرف سے تحفظ



کے بغیر ان خواہشات کا ایک قطرہ بھی علوم دینیہ اور اعمال صالحہ کو یقیناً ضائع اور کشف حقائق، اصلاح احوال اور اخلاص کے سمندروں کو گدلا کرنے والا ہے۔

جب معاملہ (اس قدر اہم) ہے، تو بے محتاج اور صاحب عظمت اللہ کا مکمل و محتاج بندہ علی بن شہاب ہمدانی -اللہ سے اور ساری مخلوق کو معاف فرمائے۔ عرض کرتا ہے: اے میرے بھائیو! اللہ ہمیں اور آپ سب کو ان خوش نصیبوں میں شامل کر دے، جو معرفت الہی کے حوضوں سے سیراب ہونے والے ہیں اور دینی علوم کے باغات میں پہنچنے والے ہیں۔ جان لیجیے! بیٹک حق تعالیٰ سچی گواہی دینے والوں کے ساتھ خود بھی گواہی دیتا ہے، اور میں بھی ان حق کی گواہی دینے والوں کے ساتھ گواہی میں شرکت کرنے کا شرف حاصل کرتا ہوں [آل عمران: ۱۸] کہ یقیناً اللہ تعالیٰ اکیلا ہے، بے محتاج، عظمت والا، پیدا فرمانے والا، نگہبان، نہایت پاکیزگی والا، عطا فرمانے والا، رونکے والا، ہدایت عطا فرمانے والا، گمراہ رہنے دینے والا ہے۔ اور وہ جس کی عظمت شان بہت بڑی ہے، بندے کی شہ رگ سے، زندگی اور جان کے فاصلے سے بھی، آنکھ اور بصارت کے فاصلے سے بھی، زبان اور اس کے کلام کے فاصلے سے بھی، دل اور اس کے سورج سمجھ کے فاصلے سے بھی (اس کی شان کے مطابق یعنی علم و معرفت، سمع و بصر اور قدرت کاملہ کے لحاظ سے) قریب تر ہے، جو اس نے صفت بیان فرمائی ہے۔ اور وہ (مخلوقات کی طرح) حسی طور پر قریب نہیں ہوتا، اور نہ مخلوقات حسی طور پر اس کے نزدیک پہنچتی ہیں۔

اور اس کے باوجود اللہ تعالیٰ عرش سے (یعنی عرش پر ہوتے ہوئے) درجات بلند فرمانے والا ہے۔ ☆

جس طرح وہ فرشی زمین سے درجے بلند فرماتا ہے۔ اور یقیناً اس کا ہر چیز کے قریب ہونا اس کے عرش سے قریب

☆ ﴿رَفِيعُ الدَّرَجَاتِ ذُو الْعَرْشِ﴾ [غافر: ۱۵] (من / عن العرش) کہیں نہیں ہے۔ ”یعنی اللہ

تعالیٰ درجے بلند فرمانے والا ہے، عرش والا ہے۔“ جیسے فرمایا: ﴿الرَّحْمَنُ عَلَى الْعَرْشِ اسْتَوَى﴾ ○

”یح درحمت والا اللہ عرش پر ہے۔“ [سورة طه: ۵] شیخ عبد القادر جیلانی نے کہا ہے: ”اللہ تعالیٰ کا عرش عظیم پر

وجود اللہ پاک کی طرف سے نازل شدہ تمام کتب میں ثابت ہے۔“ [العقيدة الحموية]

ہونے کی طرح ہے، اور اس کی عرش سے دوری ہر چیز سے اس کی دوری کی طرح ہے۔ اس کے علم اور اس کی قدرت سے کوئی جگہ خالی نہیں۔ اس کا وجود کسی مخصوص جگہ نہیں اور وہ کسی جگہ نہیں ہوتا۔ اور وہ جہاں بھی ہے بلند سے بلند ترین ہے۔ اور وہ بلند ذات اپنی عظمت کے پردے سے اپنی تمام مخلوقات سے اوٹ میں ہے۔ اور تمام مقامات اور اطراف اس کی مٹھی میں رائی کے ایک دانے کی طرح ہیں۔ انسانی عقل اس کی عظمت کی حقیقت کو پہچاننے سے عاجز ہے، نہ ہی اس کا تصور و گمان اس کی قدرت کی شان کو سمجھنے کی الہیت رکھتا ہے۔ ☆☆(۱)

حکمت الہی کی کوئی انہما نہیں، اس کی عظمت کا کوئی کنارہ نہیں۔ اس کے گلوکے لیے مخصوص بلندی نہیں۔ اس کی قربت کے لیے کوئی دوری نہیں۔ اس کے مشاہدے کے لیے کوئی حواس کا رآمد نہیں۔ اس کے وجود کے لیے کوئی چھوٹے کا تصور نہیں۔ اس کے لیے کوئی بھی چیز کسی بھی چیز سے رکاوٹ نہیں بن سکتی۔ اس کے لیے کوئی بھی چیز بعد نہیں۔ وہ کسی بھی چیز میں سرایت نہیں کرتا۔ اس کی ذات میں کوئی بھی چیز سرایت نہیں کر سکتی۔☆☆(۲)

اس کی ذات مقدار اور احکام سے پاک ہے۔ وہ عقولوں اور گمانوں کے تصورات سے جدا ہے۔ اور آسمانوں اور زمینوں میں وہی اکیلا معبود برحق ہے۔ پھر وہ اپنی رحمت کاملہ سے عرش پر جلوہ گر ہوا۔ پس اس کے (عرش پر) ”استواء“ کا معنی (عربی زبان میں) معلوم و معروف ہے، اس کی ”کیفیت“ سمجھ میں آنے والی نہیں

☆☆(۱) اسی لیے ذات باری تعالیٰ کی صفات میں صرف قرآن و حدیث میں ثابت الفاظ پر ”اكتفا کرنا“ لازم ہے۔ اپنے الفاظ میں غیر ضروری تشریح کرنے سے فائدہ کم اور غلطی کا خطرہ زیادہ ہوتا ہے۔ اسی لیے حضرت علیؓ نے فرمایا ہے: ”خَذُلُوا النَّاسَ بِمَا يَعْرِفُونَ، أَتُحِبُّونَ أَنْ يُكَذِّبُ اللَّهُ وَرَسُولُهُ؟!“ ”لوگوں کو ایسا بیان کرو جسے وہ سمجھ سکیں، کیا تم چاہتے ہو کہ اللہ تعالیٰ اور اس کے رسول ﷺ کو جھلایا جائے؟!“ [صحیح البخاری کتاب العلم باب ۴۹ ح: ۱۲۷]

”عرش پر وجود الہی“ کے بارے میں قرآن مجید و حدیث نبوی کے نصوص کا خلاصہ یہ ہے کہ اللہ تعالیٰ تمام مخلوقات سے اوپر عرش پر تشریف رکھتے ہیں، جو اس کی عظمت شان کے لائق ہے۔ ذاتی طور پر اس کمال بلندی کے باوجود کمال علم و قدرت کے لحاظ سے وہ تمام مخلوق کے نزدیک ترین ہے۔ ﴿وَنَحْنُ أَقْرَبُ إِلَيْهِ مِنْ حَبْلِ الْوَرِيدِ﴾ [ف: ۱۶] (۱)

☆☆(۲) یہ ”عقیدۃ حلول و اتحاد“ کی تردید ہے۔ ویکھ: ”کتاب الاعتقادیہ“ کا باب: ”رویت الہی“



ہے، اس پر ”ایمان رکھنا“ واجب ہے، اس سے متعلق ”سوال کرنا“ بذعنعت ہے۔ ۱)

اسی طرح اس کے (آسان دنیا پر) اتر کر تشریف لانے والی حدیث وغیرہ میں بھی ہمارا اصولی اعتقاد ہی ہے۔

﴿وَهُوَ مَعَكُمْ أَيْنَمَا كُنْتُمْ﴾ ”تم جہاں کہیں بھی ہوں، وہ تمہارے ساتھ ہے۔“ [سورہ الحدید ۴]

وہ مخلوق سے ملا ہوانہیں ہے، مخلوق سے جدا بھی نہیں ہے، مخلوقات سے چھوتا ہوانہیں ہے، مخلوق سے دور بھی نہیں ہے، بلکہ وہ اپنی صفت کے لحاظ سے یکجا ہے، ذاتی طور پر اکیلا ہے۔ ﴿لَيْسَ كَمِثْلِهِ شَيْءٌ وَهُوَ السَّمِيعُ الْبَصِيرُ﴾ ”اس کی طرح کوئی بھی چیز نہیں، اور وہ خوب سننے والا، خوب دیکھنے والا ہے۔“ [الشوری ۱۱]

اور وہ بلند و بالاذات ”آخر“ ہونے کے باوجود ”اول“ ہے اور ”اول“ ہونے کے باوجود ”آخر“ ہے۔

”باطن“ ہونے کے باوجود ”ظاہر“ ہے اور ”ظاہر“ ہونے کے باوجود ”باطن“ ہے۔ ۲)

وہ کسی شکل میں مقید نہیں، نہ کسی صفت پر موقوف ہے۔ وہ کسی حد پر محدود نہیں اور نہ کسی کی سمجھتے سے مقید ہے۔

☆ (۱) یہ حضرت ربیعہ بن عبد الرحمن<sup>رض</sup> اور امام مالک<sup>رض</sup> کا فرمان ہے۔ اور صفات الہیہ پر بلا تاویل ایمان کے حوالے سے اہل سنت والجماعت کا بالکل واضح اور دوڑوک اصول ہے۔ [رسالة إلى أهل الشغف للأشعری (ت ۳۸۶ھ) ۱/۱۱۸، عقيدة السلف لأبی زید القیروانی (ت ۳۸۶ھ) ۱/۴۱، قواعد العقائد للغزالی (ت ۴۲۴ھ) ۱/۱۳۶]

☆ (۲) سورۃ الحدیث میں بیان کردہ ان چاروں صفات الہیہ کی تشریح خود رسول اللہ ﷺ نے اس طرح فرمائی ہے: ”اللَّهُمَّ أَنْتَ الْأَوَّلُ فَلَيْسَ قَبْلَكَ شَيْءٌ وَأَنْتَ الْآخِرُ فَلَيْسَ بَعْدَكَ شَيْءٌ وَأَنْتَ الظَّاهِرُ فَلَيْسَ فَوْكَ شَيْءٌ وَأَنْتَ الْبَاطِنُ فَلَيْسَ ذُو نَكَّ شَيْءٌ“، ”اَنْتَ اللَّهُ اَنْتَ الْأَوَّلُ“ ہے، تجھے سے پہلے کچھ بھی نہیں تھا، تو الآخر ہے، تیرے بعد کچھ نہیں۔ تو الظاہر ہے تجھے سے اوپر کچھ بھی نہیں۔ تو الباطن ہے تجھے سے قریب تر کچھ بھی نہیں۔ [صحیح مسلم کتاب الذکر باب ۱۷ حدیث: ۷۰۶] یعنی: اللہ تعالیٰ ہمیشہ سے ہے، ہمیشہ رہے گا، (ذاتی لحاظ سے) تمام مخلوق سے اوپر ہے، (کمال علم و قدرت کے لحاظ سے) تمام مخلوق سے زدیک ترین ہے۔

اس پر کوئی حکم لگای نہیں جا سکتا۔ اس کی بادشاہت میں کوئی حصہ دار نہیں۔ اس کی خلائق میں سے کوئی اس کا مددگار نہیں۔ اس کے بندوں میں سے کوئی اس کا ہم شکل نہیں۔ اس کی بناوٹ میں کوئی اس کے مشابہ نہیں۔ اس کی طرف تضاد کا رخ ہو، ہی نہیں سکتا۔ اس پر تغیرات اور بوسیدگی واقع نہیں ہو سکتے۔ اس کی بزرگی و عظمت میں کوئی کمی واقع ہو سکتی ہے نہ اضافہ۔ اس کے دیدار کا کوئی خاتمه نہیں۔ اس کی صفات کی کوئی انتہا نہیں۔ اس کے کلام کے لیے کوئی فنا نہیں۔ اس کی شان کا کوئی اختتام نہیں۔ اس کے اپنے نور کے بغیر دیدار نہیں ہو سکتا۔ اس کی معرفت اس کے گواہوں کے بغیر نہیں ہو سکتی۔ وہ اپنی صفات کے نور ہی سے ظاہر ہوتا ہے۔ اس کی صفات میں ترتیب قبل و بعد کا کوئی دخل نہیں۔ وہ کسی وقت سے نمودرن نہیں۔ اس کی قوت کا وقت ہی اس کی اصل حقیقت ہے۔ اور اس کی قدرت کوئی دخل نہیں۔ وہ اس کا دوام و ثبات ہے۔ اس کی نظر اس کے علم کی وسعت ہے۔ وہ اپنے غیب میں پوشیدہ ہے، اپنی حکمت سے ظاہر ہے۔ اس کی قدرت اس کی حکمت میں مستور ہے۔ اور اس کی صنعت کاری ہی اس کی خالقیت کا راز ہے۔ پس اس کی صنعت کاری اسی کی صنعت (خلائق) سے عیاں ہے۔ اس کی مشیت اور اس کی حکمت اس کی قدرت کی گواہی ہے۔ اس کا ارادہ اس کے کلام میں خزانے ہیں۔ اس کی مشیت میں اس کی قدرت ہے، یعنی جب چاہے اپنی قدرت سے ایجاد کرنا ہے اور جس وقت چاہے اپنے کلمہ ﴿کُن﴾ سے پیدا کرنا ہے، اگر چاہے تو اپنے ارادے سے وجود میں لانا اور اپنی صفات کی حقیقوں سے جس طرح چاہے بنانا ہے۔

اس کی حکمت اس کی قدرت کے راستے ہیں۔ اس کی صنعت ہی اس کی صنعت کاری کے معنی ہیں۔ جب بھی ارشاد فرمانا چاہے اسے ظاہر کر دیتا ہے، اگر چاہے تو اس کو پوشیدہ رکھتا ہے۔ جہاں چاہے وہ ظاہر ہو جاتا ہے۔ اور جس صنعت کاری سے چاہے (خلائق) وجود میں آتی ہے۔ اس کے علم کے لیے کوئی ترتیب (پہلے، بعد) نہیں۔ اس کی قدرت کے سامنے کوئی دوری نہیں۔ اس کی ذات اور معلومات کے درمیان کوئی پرده حائل نہیں۔ اس کی گواہی کو کوئی (از خود) سننے والا نہیں۔ جو کچھ جانتا ہے وہ ارشاد فرمانے والا ہے۔ اس کی صفات اس کی ذات کے ساتھ ہمیشہ سے قائم و دائم ہیں۔ صفات الہیہ کون و مکان سے پہلے ہیں۔ کون و مکان اس کی صفات سے قدیم تر نہیں ہیں۔ وہ ان تمام صفات میں کامل ہے جو کچھ اس نے اپنی صفات بیان فرمائی ہیں۔ اس کے وہ



سارے نام ﴿الْأَسْمَاءُ الْخُسْنَى﴾ ہیں، جو اس نے اپنے لیے اختیار فرمائے ہیں۔ وہ (کسی مخلوق کی طرح) جسم نہیں، وہ جوهر (ماڈی چیز) نہیں، وہ عرض (غیر مادی چیز) نہیں۔ (مخلوقات کی) عبارتیں اس کی وضاحت نہیں کر سکتیں۔ (مخلوقات کے) اشارے اس کی صفات کو بیان نہیں کر سکتے۔ سوچ و بچار اس کا احاطہ نہیں کر سکتے۔ نگاہیں اس کا احاطہ نہیں کر سکتیں۔ وہ اکیلا ہے، سب پر غالب ہے۔

اور یقیناً اس کے فرشتوں پر ایمان رکھنا واجب ہے۔ اور ان تمام (ادکام شریعت) پر ایمان لانا واجب ہے، جو اس نے حضرت آدم ﷺ سے لے کر ہمارے نبی ﷺ تک اپنے انبیاء اور رسولوں پر نازل فرمائیں۔ اللہ کی رحمتیں آپ ﷺ پر اور ان تمام پر جاری رہیں۔

اور یقیناً قرآن مجید اللہ پاک کا کلام ہے، مخلوق نہیں۔ اور بیشک جو کچھ اللہ عزت اور جلال والے نے اپنی کتاب میں ذکر فرمایا اور جو کچھ احادیث نبویہ میں وارد ہوا ہے؛ مثلاً اجل (موت کا مقرر وقت)، قبر اور اس کا عذاب اور سوال، بعثت (قیامت میں دوبارہ زندہ ہونا)، حوض کوثر، پل صراط، حساب، میزان (ترازو)، شفاعت، آخرت میں دیدارِ الہی، جنت، دوزخ تمام برحق ہیں۔ اور ان دونوں (جنت و جہنم) کو ہمیشہ قائم رکھنے کے لیے پیدا کیا گیا ہے۔ (دوزخ کے) باشددوں کو غضبِ الہی اور عذاب میں ہمیشہ رکھا جائے گا، سوائے ایمان والوں میں سے مرکبینِ گناہ کبیرہ کے۔ (انہیں عقیدہ توحید کی بدلت شفاعت وغیرہ کے ذریعے نجات مل سکتی ہے۔)

بیشک اللہ تعالیٰ بندوں کے اعمال کا خالق ہے، جس طرح وہ ان کی ذاتوں کا خالق ہے۔ اور بلاشبہ خیر اور شر دونوں اسی کے فیصلے اور تقدیر کے مطابق ہوتے ہیں۔ ﴿وَلَا يَرْضِي لِعِبَادَهُ الْكُفَّارُ﴾ اور وہ اپنے بندوں کے لیے کفر کو پسند نہیں کرتا۔ [سورہ الزمر ۷] اور کسی کے لیے اللہ تعالیٰ کے خلاف کوئی دلیل نہ ہوگی، بلکہ اللہ ہی کی جدت کامل ثابت ہوگی۔

لوگوں کے لیے اپنے حکمرانوں کے خلاف بغاوت کرنا ہرگز جائز نہیں ہے، اگرچہ وہ ظالم ہوں۔ اور ہر نیک و بد کی اقدامیں نماز پڑھنا جائز ہے۔

اور یقیناً حضرت محمد ﷺ تمام نبیوں اور رسولوں میں افضل ترین ہیں۔ اور آپ ﷺ کے صحابہ کرام رضی اللہ عنہم

(بائی) تمام مخلوقات سے افضل ہیں۔ اور ان میں سے بھی افضل حضرت ابو بکر، حضرت عمر، حضرت عثمان اور حضرت علی ہیں۔ اللہ تعالیٰ کی رضامندی ان کو اور تمام مہاجرین اور انصار کو نصیب ہو۔

اور ہمارے ائمہ (اہل سنت) کے نزدیک ”ایمان“ زبان سے اعتراف کرنا، دل سے یقین کرنا اور اعضائے جسمانی سے عمل کرنا ہے۔ جس نے اقرار نہ کیا، وہ کافر ہے۔ جس نے یقین نہیں کیا، وہ منافق ہے۔ جس نے عمل ترک کیا، وہ فاسق ہے۔ اور جس نے اطاعت نہ کی، وہ ”بدعتی“ ہے۔

ہمارے نزدیک دعواۓ ایمان میں کسی شک کے بغیر؛ بلکہ رغبت پانے، مبالغہ اور تماکن کے طور پر اور ترک یہ نفس (خودسرائی) سے بچنے کے لیے ”استثناء“ (ان شاء اللہ کہنا) درست ہے۔ جیسے اللہ تعالیٰ نے فرمایا:

﴿لَا تَدْخُلُنَّ الْمَسْجِدَ الْحَرَامَ إِنْ شَاءَ اللَّهُ﴾ ”آپ لوگ ضرور بضرور مسجد الحرام میں داخل ہوں گے، اگر اللہ نے چاہا۔“ [سورہ الفتح ۲۷] جبکہ یہاں کوئی شک نہیں تھا۔ رسول اللہ ﷺ قبرستان کی طرف تشریف لے جاتے تو فرماتے: ”.....وَإِنَّا إِنْ شَاءَ اللَّهُ بِكُمْ لَا جُنُونَ“ ”اگر اللہ نے چاہا تو یقیناً ہم بھی تمہارے ساتھ ملنے والے ہیں۔“ [صحیح مسلم حدیث: ۶۰۷، ۶۰۸، ۶۰۹، مؤطا حدیث: ۸۲] جبکہ آپ ﷺ کو موت کے بارے میں کوئی شبہ نہیں تھا۔

اور اسلاف ”بھی ہمیشہ سے (ایسے امور میں) ان شاء اللہ کہتے رہے ہیں۔ حسن بصریؓ سے سوال ہوا: کیا آپ حقیقی مؤمن ہیں؟ تو کہا: اگر تمہارا ارادہ (اس ایمان سے متعلق سوال کرنا) ہو، جس سے میرا قتل حرام ہو جائے، میرا ذبیحہ حلال ہو جائے، میرا نکاح درست ہو جائے، تو میں واقعی مؤمن ہوں۔ اور اگر تیرا ارادہ (اس ایمان کے بارے میں پوچھنے کا) ہو، جس سے بندہ جنتوں میں داخل ہو جائے، جس کے ذریعے آتش دوزخ سے نجات پائے، جس پر بیدرحمت والے اللہ کی رضامندی حاصل ہو تو ان شاء اللہ میں مؤمن ہوں۔ اور عالمہ سے کہا گیا: کیا آپ مؤمن ہیں؟ تو کہا: مجھے یہی امید ہے ان شاء اللہ۔ اور سفیان ثوریؓ۔ اللہ اس کو باطنی طور پر بھی پاک کر دے۔ نے کہا: جو شخص دعویٰ کرے کہ میں اللہ کی بارگاہ میں ایمان والا ہوں، تو اس کا شمار جھوٹے لوگوں میں ہے، اور جس نے کہا: میں حقیقی مؤمن ہوں تو (یہ قول) بدعت ہے۔

اور میں کپڑے کی تمام اقسام کو پہننا بائی سمجھتا ہوں، سوائے ان کے جنہیں شریعت نے حرام کر دیا ہے۔ اور معنوی لباس پر اکتفا کرنے کو افضل سمجھتا ہوں؛ کیونکہ رسول اللہ ﷺ نے فرمایا ہے: ”مَا أَفَلَ وَكَفِي خَيْرٌ مِّمَّا كَثُرَ وَأَلْهَى“ ”جو چیز کم ہو اور کافی ہو اس سے بہتر ہے جو زیادہ ہو اور انسان کو غافل کر دے۔“ [مسند احمد حدیث: ۲۱۷۶۹ و حسنہ الأرنوط] اس کے علاوہ بھی احادیث وارد ہوئی ہیں۔

میں کہتا ہوں کہ احکام شریعت میں سے (ضروری علوم) جن سے لاعلمی کی کوئی گنجائش نہیں، ان کا سیکھنا واجب ہے، تاکہ عمل کرنے والا یقینی دلیل پر قائم ہو اور عمل، علم کے بالکل مطابق ہو۔

بیٹک وہ ”علماء دین“ جو کتاب الہی کو پختگی سے تھامنے والے، اس کے رسول ﷺ کی پیروی میں کوشش رہنے والے، آپ ﷺ کے صحابہ ﷺ کے نقش قدم پر چلنے والے ہیں، ان کی تین قسمیں ہیں: ☆

(۱) اصحاب الحدیث (محمد بن کرام): یہ وہ ہستیاں ہیں جنہوں نے فرمان الہی ﴿وَمَا آتَكُم الرَّسُولُ فَخُذُوهُ﴾ ”اور جو کچھ رسول ﷺ تمہیں عطا فرمائیں اسے حُرِّی جاں بنا لو۔“ [سورہ الحشر: ۷]

ہلا ”علماء دین“ کو تین طبقات میں تقسیم کرنے کے بجائے ایک ہی قسم میں رکھنا بہتر ہے؛ کیونکہ ”اصحاب الحدیث“ یعنی محدثین کرام میں سے کوئی ایک فرد بھی ایسا نہیں، جس نے قرآن پاک اور احادیث نبویہ کے فہم و استدلال میں گہراً حاصل نہ کی ہوا اور تصویں شریعت کے ذوجہ استدلال میں مہارت نہ رکھتا ہو۔ (ہاں بعض ”راوی“ مطلبہ فقاہت اور استدلال کی صلاحیتوں سے محروم ہو سکتے ہیں۔) پھر علم حدیث میں کمزوری والے نام نہاد ”فقیہاء“ کو فاضل مصنف ”نے خود ہی ”علماء دین“ کی فہرست سے خارج کر دیا ہے۔) لہذا ”اصحاب الحدیث والفقہاء“ ایک ہی قسم ہیں۔

جس قسم کو ”صوفیہ مشائخ“ کہا گیا ہے، وہ اگر فاضل مصنف ”کی شرط کے مطابق بدائع قادری اور بدعاۃ و خرافات سے یکسر اجتناب کرنے والے ہوں، تو یہ بھی ”اصحاب الحدیث والفقہاء“ میں سے پر خلوص عمل اور عبادت کی پابندی کرنے والے ہیں۔ صوفیوں کے متعلق بیان کردہ تمام درست صفات ”اصحاب الحدیث والفقہاء“ میں پائی جاتی ہیں۔ ﴿ذلِكَ فَضْلُ اللَّهِ يُؤْتَيهِ مَنْ يُشَاءُ﴾ البتہ ”تصوف“ کی وہ مشہور قسم جو متاخر زمانوں میں رائج ہوئی، علم دین سے کوئے شرک و بدعاۃ میں منہک عبادت گزاروں میں مقبول ہے، وہ بالکل ”بداعت“ ہے۔ جس کی خود علماء صوفیہ نے شدید نہادت کی ہے۔ (مجموعۃ القتاوی ج ۱۰)

کے مطابق ظاہراً حادیث نبوی کو دلوں میں چپاں کر لیا۔ پس انہوں نے اپنی جملہ صلاحیتیں اور ہمتیں ان حادیث نبوی کے سنتے، ان پر غور کرنے اور ان کی اقسام صحیح، حسن، مرسل، موقوف، منقطع، غریب، ضعیف، مکر وغیرہ میں فرق کرنے میں صرف کیں۔ اور یہی لوگ دین اسلام کی بنیاد اور اس کے محافظ ہیں۔

(۲) فقهائے کرام: انہیں محدثین کرام پر یہ فضیلت حاصل ہوئی کہ ان کا علم سیکھنے کے بعد خصوصی طور پر اسے سمجھ لینے، گہرائی میں اترنے، دین کے حدود میں باریک بینی کرتے ہوئے کتاب الہی اور سنت نبوی سے احکام شریعت کا استدلال کرنے اور محکم و متشابہ، خاص و عام، ناسخ و منسوخ، مثل و اعتبار، اعرابی پہلوؤں، معانی اور لغات میں انتہائی گہری سمجھ بوجہ اور فہم و فراست حاصل کیا۔

جو حکم و جوب کے طور پر صادر ہو، اس کا ترک کرنا جائز نہیں۔ جو حکم ممانعت کے طور پر صادر ہو، اس کا ارتکاب کرنا جائز نہیں۔ جو حکم کسی خاص پہلو پر صادر ہو، اس میں کوئی اور شریک نہیں ہو سکتا۔ اور جو حکم کسی سوال کرنے والے کے جواب میں صادر ہو، کسی دوسرے کے لیے (یعنی صورت مسئولہ سے مختلف مسئلے میں) اس پر عمل کرنا جائز نہیں۔ اور جو حکم آپ ﷺ کے ساتھ خاص ہے، اس میں کوئی پیروی نہیں کر سکتا۔

پس جس کسی عالم کا علم اس حد تک پہنچ جائے تو وہ ”دین اسلام کے حکام“ اور ”اعلام“ میں شمار ہو گا۔ ان سے محبت رکھنا ایمان کا کمال ہے اور ان سے نفرت کرنا منافقت کی علامت۔ ان علماء کے آپ میں واقع ہونے والا اختلاف رحمت ہے۔☆

☆ ”اختلاف أمتی رحمة“ [جامع الأحاديث ج: ۸۷۴، جمع الحوامع ج: ۸۲۲ بحوالہ: الحجة

للمقدسی والرسالة الأشعرية للبيهقي بلا سند، وقال الألباني: موضوع - الجامع الصغير ج: ۱۲۴۳]

يَوْلُهُ وَاعْتَصِمُوا بِحَبْلِ اللَّهِ جَمِيعًا وَلَا تَفَرَّقُوا هـ [آل عمران ۱۰۳] وغیرہ تمام نصوص شریعت کے خلاف ہے۔ بلکہ اختلافی مسائل میں ”حق“، صرف ایک ہے، اس کی تحقیق کر کے قبول کرنا اور فرقہ بندی سے پچاہ عالم پر فرض ہے۔ البتہ ”اس امت کا دوسری امتوں سے اختلاف واقعی ہمارے لیے رحمت ہے۔“



ہر وہ ”مجہد“، جس کی نیت اس کے اجتہاد میں (تعصب وغیرہ کے) شک و شبہ سے خالی ہو، تو اس کا اجتہاد درست ہونے کی صورت میں اسے دو گنا اجر و ثواب ملے گا، اگر اس سے غلطی سرزد ہوئی، تو اسے حق کا اظہار کرنے کی کوشش پر ایک اجر ملے گا۔ [صحیح البخاری کتاب الاعتصام باب ۲۱ ح: ۶۹۱۹]

(۳) صوفیہ مشائخ - ان پر اللہ کی رحمتیں ہوں۔ انہوں نے مذکورہ بالا دونوں گروہوں کے ساتھ ان کے علوم میں ان کی اقدام کرتے ہوئے اتفاق کیا ہے، بشرطیکہ خواہشاتِ نفسانی سے یکسر بے تعلق ہوں۔ اگر وہ سب (محدثین و فقهاء) کسی حکم پر اتفاق کر لیں تو وہ (صوفیہ) ان کے اجماع پر قائم رہتے ہیں، اور اگر ان کے آپس میں اختلاف ہو جائے تو وہ زیادہ بہتر، زیادہ احتیاط اور زیادہ پرہیزگاری والے حکم کی پیروی کرتے ہیں۔ وہ بلند ہمت والے ہوتے ہیں، ان کے لیے رخصتیں، تاؤیلات اور خواہش پرستی جائز نہیں۔ بیشک ان کے طریقے کی بنیاد نفس کی مشقت و ریاضت، اعضاء کی تادیب و تربیت، حدود و شریعت کی حفاظت، اخلاق کی شائستگی، نفسانی خواہشات سے اجتناب، شبہات کے ترک، دلوں کی صفائی، رازداری کی رعایت، نفسانی صفات سے خروج اور ظاہر و باطن کی یگانگت ہے۔ پس انہیں شرف و منزلت والے علوم اور بلند درجات سے مشرف ہونے کی خصوصیات حاصل ہوتی ہیں۔

ان کی خصوصیات میں سے معاملات کے علوم، مکاشفات کے مشاہدے، مقامات کے مختلف مراحل سے گزرنا، ہمہ وقت آمادگی (بیداری)، توبہ، احتساب نفس، رجوع الی اللہ، نصیحت کا حصول، غور و فکر، (کتاب و سنت کو) مضبوط پکڑنا، محنت و مشقت، خوف الہی، غم و فکر، شفقت و ہمدردی، خشوع و خضوع (یکسوئی)، اللہ کی طرف میلان، زہد و قناعت (دنیا سے بے رغبتی)، پرہیزگاری، امید و اُنْقَاث، رغبت و شوق، رعایت و اہتمام، مراقبت (احساس نگرانی)، استقامت (ثابت قدی)، اخلاص، توکل، تفویض (انجام کار اللہ کے حوالے کرنا)، پختہ اعتماد (اللہ پر)، تسلیم (فرمانبرداری)، صبر، رضا، شکر، شرم و حیا، سچائی، ایثار و قربانی، اخلاق حسنہ، تواضع و اکساری، فتوّہ (ہمت و جذبہ)، ہنس مکھ (خوش اخلاقی)، ادب و شائستگی، یقین کامل، انسس (دوستی و ہمدردی)، ذکر الہی، فقر و استغنا، علم دین، حکمت و دانائی، فراست و علمندی، بصیرت (دل کی روشنی)، تظمیم و احترام، الہام، سکینیت و وقار، طمأنیت و اطمینان، محبت،